

నోటిఫికేషన్

జోగులాంబ గద్వాల జిల్లాలోని మహిళా, శిశు, దివ్యాంగుల మరియు వయోవృద్ధుల శాఖ పరిధిలో గల ఐ.సి.డి.యస్ గద్వాల, మల్లకల్ మరియు మనోపాడ్ ప్రాజెక్టులో ఖాళీగా ఉన్న అంగన్ వాడీ టీచర్లు మరియు గిరిజన ప్రాంతంలో అంగన్వాడీ సహాయకురాలు పోస్టులు భర్తీ చేయడానికి అర్హులైన మహిళ అభ్యర్థినుల నుండి ఆన్ లైన్ దరఖాస్తులు కోరనైనది. తేదీ:29/06/2026 నుండి 08/07/2026 వరకు సాయంత్రము 5.00 గంటలలోపు క్రింద తెలిపిన వెబ్ సైటు లో దరఖాస్తు చేసుకోగలరు. ఖాళీలు, విద్యార్హత మరియు రిజర్వేషన్లకు సంబంధించిన పూర్తి వివరములు <http://wdcw.tg.nic.in> వెబ్ సైట్ నందు పొందగలరు.

క్రమ సంఖ్య	ప్రాజెక్టు పేరు	ఖాళీ పోస్టు వివరములు		మొత్తం
		అంగన్ వాడీ టీచర్లు	అంగన్ వాడీ సహాయకురాలు	
1	గద్వాల	28	05	33
2	మల్లకల్	22	04	26
3	మనోపాడ్	14	0	14
	మొత్తం:	64	09	73

అభ్యర్థులు దరఖాస్తు చేసుకోవడానికి ఉండవలసిన అర్హతలు:

- విద్య: సదరు అభ్యర్థునిలు తప్పనిసరిగా ఇంటర్ ఉత్తీర్ణులై ఉండవలయును. ఆయా(హెల్పర్) పోస్ట్ కు ఇంటర్ అభ్యర్థినులు లేని యెడల 10 వ తరగతి ఉత్తీర్ణులైన వారిని ఎంపిక పరిగణలోకి తీసుకోబడును.
- వయస్సు: 01/07/2026 నాటికి 18 సంవత్సరములు నుండి 35 సంవత్సరములలోపు ఉండాలి.
- స్థానికత : దరఖాస్తు చేసుకోబోయే మహిళలు అంగన్వాడీ కేంద్రానికి తప్పనిసరిగా స్థానిక వాస్తవ్యులై ఉండాలి.
గ్రామీణ ప్రాంతానికి సదరు గ్రామ పంచాయతీకి చెందిన వారు అయి ఉండాలి .
పట్టణ ప్రాంతానికి సంబంధిత వార్డుకు చెందిన వారు అయి ఉండాలి.
ఎస్సీ/ఎస్టీ సబ్ ప్లాస్ కింద ఎస్టీలకు కేటాయించిన అంగన్వాడీ టీచర్ మరియు అంగన్వాడీ హెల్పర్ పోస్టులకు అదే హాబిటేట్/ఆవాసం (Habitation) కు చెందిన ఎస్టీ అభ్యర్థులు మాత్రమే అర్హులు.
ఎస్సీ/ఎస్టీ సబ్ ప్లాస్ కింద ఎస్సీలకు కేటాయించిన అంగన్వాడీ టీచర్ మరియు అంగన్వాడీ హెల్పర్ పోస్టులకు అదే గ్రామపంచాయతీకి చెందిన ఎస్సీ అభ్యర్థులు మాత్రమే అర్హులు.
సంబంధిత తహసీల్దార్ గారిచే ధృవీకరించిన నివాస ధృవీకరణ పత్రము తప్పనిసరిగా జతచేయవలయును. ఈ నోటిఫికేషన్ జారీ చేసిన తేదీ నుండి ఒక సంవత్సరము లోపు తీసుకున్న నివాస ధృవీకరణ పత్రములను మాత్రమే పరిగణనలోకి తీసుకోవడం జరుగుతుంది.
- రిజర్వేషన్: పోస్టువారిగా నిర్దేశించిన రోస్టర్ పాయింట్ (కులం/వర్గం)కు సంబంధించిన అభ్యర్థినులు మాత్రమే అర్హులు.
- ఒక వేళ అభ్యర్థిని పేరులో ఏమైనా మార్పు ఉన్నట్లయితే అది గెజెట్ లో గాని, కోర్టు ఉత్తర్వులు గాని ఉంటే ఆ అభ్యర్థిని పేరును పరిగణనలోకి తీసుకోవడం జరుగుతుంది.

దరఖాస్తు చేసుకున్న అభ్యర్థినులు వారు దరఖాస్తు చేసుకున్న అంగన్ వాడీ కేంద్రము యొక్క సంబంధిత ఐ.సి.డి.యస్ ప్రాజెక్టు కార్యాలయములో తేది: **08-07 -2026** నుండి **17 -07 -2026** వరకు అన్ని కార్యాలయ పని వేళలలో ఒరిజినల్ ద్రువపత్రాలను, **attested Xerox కాపీలతో** పరిశీలనకు సమర్పించవలెను. లేని యెడల వారి దరఖాస్తులను పరిగణనలోనికి తీసుకొనబడవు.

ఈ క్రింద తెలపబడిన వికలాంగులైన అభ్యర్థినులు కూడా దరఖాస్తు చేసుకోవచ్చు.

1. వినికెడి పరికరాన్ని ఉపయోగించి వినగలిగిన వారు.
2. అంధత్వం ఉన్నప్పటికీ (Escort) ఇతరుల సహాయం లేకుండా విధులు నిర్వర్తించు కోగలిగిన వారు.
3. కాళ్ళు, చేతులకు సంబంధించిన అంగ వైకల్యం కలిగినప్పటికీ పూర్వ ప్రాథమిక విద్యను నేర్చుటకు గానీ, పిల్లల సంరక్షణ కు ఏలాంటి ఆటంకం లేకుండా చేయగలిగిన వారు.

ఆన్లైన్లో అప్లోడ్ చేయావలసిన ద్రువపత్రాలు(Scanned copies)

1. పుట్టిన తేది / వయస్సు ధృవీకరణపత్రము(SSC certificate).
2. కుల ధృవీకరణపత్రము తహసీల్దార్ చే
3. విద్యార్హత ధృవీకరణపత్రము. ఇంటర్ / ఆ పై విద్య అర్హతలు మార్కుల జాబితా.
4. నివాస ధృవీకరణపత్రము. తహసీల్దార్ చే
5. అంగవైకల్యం కలిగిన వారు సదరం సర్టిఫికేట్
6. వితంతువు అయితే భర్త మరణ ధృవీకరణపత్రము.
7. ఆనాధ అయితే ఆనాధ సర్టిఫికేట్.

ప్రాజెక్టుల వారీగా ఖాళీల పూర్తి వివరాలు జతపరచడం అయినది.

ఈ నోటిఫికేషన్ పూర్తిగా రద్దు పరచటానికి గానీ, మార్పులు చేయడానికిగానీ జిల్లా కలెక్టర్ గారికి పూర్తి అధికారం కలదు.

(జిల్లా కలెక్టర్, జోగుళాంబ గద్వాల గారి అనుమతితో ఈ ప్రకటన జారీ చేయనైనది).

సం/-

జిల్లా సంక్షేమ అధికారి

మహిళా, శిశు, దివ్యాంగుల మరియు

వయోవృద్ధుల శాఖ, హైదరాబాదు

అంగన్‌వాడీ పోస్టులకు దరఖాస్తుల ఆహ్వానం

గద్వాల కలెక్టరేట్, అర్బన్, న్యూస్‌టౌడే: జిల్లాలోని మూడు ఐసీడీఎస్ ప్రాజెక్టు పరిధిలో ఖాళీగా ఉన్న అంగన్‌వాడీ టీచర్లు, గిరిజన ప్రాంతాల అంగన్‌వాడీ ఆయాల పోస్టుల భర్తీకి నోటిఫికేషన్ విడుదల చేశామని కలెక్టర్ రిజ్వాన్‌బాష షేక్ ఒక ప్రకటనలో పేర్కొన్నారు. గద్వాల అర్బన్ ప్రాజెక్టులో 28 అంగన్‌వాడీ టీచర్ పోస్టులు, 5 గిరిజన ప్రాంతాల అంగన్‌వాడీ ఆయా పోస్టులు, మల్ల కల్ ప్రాజెక్టులో 22 అంగన్‌వాడీ, 4 గిరిజన ప్రాంతాల ఆయాలు, మానవపాడు ప్రాజెక్టులో 14 అంగన్‌వాడీ టీచర్ పోస్టులు ఖాళీగా ఉన్నాయన్నారు. ఈ నెల 29 నుంచి జులై 8న సాయంత్రం 5 గంటల వరకు ఆన్‌లైన్‌లో మాత్రమే దరఖాస్తు చేసుకోవాలని సూచించారు. నియామక ప్రక్రియను ఏ దశలోనైనా రద్దు చేసే అధికారం కలెక్టర్‌కు ఉంటుందని స్పష్టం చేశారు. ఇతర వివరాలకు www.wdcw.tg.nic.in వెబ్‌సైట్‌లో పరిశీలించొచ్చని సూచించారు.

అంగన్‌వాడీ, ఆయా పోస్టులకు నోటిఫికేషన్

● రేపటి నుంచి జూలై 8 వరకు దరఖాస్తుల స్వీకరణ

దశ, గద్యాల కలెక్టరేట్: జిల్లాలో ఖాళీగా ఉన్న 73 అంగన్‌వాడీ పోస్టుల భర్తీకి నోటిఫికేషన్ విడుదల చేసినట్లు జిల్లా కలెక్టర్ రిజ్వాన్ బాషా షేక్ తెలిపారు. మూడు ఐసీడీఎస్ ప్రాజెక్టుల పరిధిలో 64 అంగన్‌వాడీ టీచర్ పోస్టులు, 9 గిరిజన ప్రాంతాల అంగన్‌వాడీ ఆయా పోస్టులను భర్తీ చేయనున్నట్లు వెల్లడించారు. ఐసీడీఎస్ గద్యాల అర్బన్‌లో 33, మల్లకల్‌లో 26, మానవపాడులో 14 పోస్టులు ఉన్నాయని, అర్హులైన మహిళా అభ్యర్థులు జూన్ 29 నుంచి జూలై 8 సాయంత్రం 5 గంటలలోపు ఆన్‌లైన్‌లో దరఖాస్తు చేసుకోవాలని సూచించారు. అర్హతలు, నిబంధనలు, పోస్టుల వివరాలు, దరఖాస్తు విధానం కోసం మహిళా శిశు సంక్షేమ శాఖ అధికారిక వెబ్‌సైట్ <https://www.wdcw.tg.nic.in> ను సందర్శించాలని తెలిపారు. ఆన్‌లైన్‌లో సమర్పించిన దరఖాస్తులు మాత్రమే పరిగణనలోకి తీసుకుంటామని, అవసరమైతే నియామక ప్రక్రియను ఏ దశలోనైనా రద్దు చేసే అధికారం కలెక్టర్‌కు ఉంటుందన్నారు.